

14 ta' Diċembru, 1959

Imħallef:—

Onor. Dr. A. Magri, B.Litt., LL.D.

George Vella

versus

Vincenzo Scerri

Bżonnijiet tad-Dar — Mandat.

Ir-ragel hu responsabbli għad-dejn li tagħmel martu fl-akkwist tal-bżonnijiet tad-dar.

Il-fatt li r-ragel ikun jagħti lill-martu l-flus għall-hajja u għall-bżonnijiet tad-dar, b'leż tagħmel bihom li trid, juri li hu halla f'idefn martu l-ekonomija domestika; mhux biss għal dawk li huma bżonnijiet ordinarji u ta' kulljum, iżda għall-bżonnijiet l-oħra kollha li l-ekonomija tad-dar ttrikkjed; b'mod li jista' jingħad li l-mara għandha l-mandat, jekk mhux espressa, almenu taċitu, li taħseb għall-bżonnijiet kollha, anki jekk mhux strettament ordinarji u ta' kulljum. Liema mandat hu rikonoxxut mill-ġurisprudenza tagħna.

U jekk ir-ragel qatt ma jkun iddikapprova x-xiri li kienet tagħmel martu, u qatt ma ddiffida lit-terzi dawr dan ix-xiri, it-terzi huma in bwona fede, u r-ragel ma jistax jtrikkjeda li jhallas id-djun ta' martu fuq il-pretest li hu kien jagħtitha l-paga kollha, li kienet biżżejjed għall-bżonnijiet tal-familja. Dan, it-terz ma għandux jarah, billi hu qatt ma gie kostitwit in mala fede.

Il-Qorti:— Rat l-att taċ-ċitazzjoni li bih l-atturi, premeżzi d-dikjarazzjonijiet u l-provvedimenti necessarji, billi l-konvenut per mezz ta' martu xtara diversi oġġetti mill-hanut il-lum eżerċit mill-attur; u billi huwa hallas diversi akkonti lill-attur, però issa rrikkjeda li jhallas il-bilanċ ammontanti għal £18. 12. 2; talab li l-konvenut jiġi kundannat ihal'as lill-attur, bl-imghax legali minn notifika tal-preżenti, is-somma ta' £18. 12. 2 għal bilanċ tal-prezz ta' oġġetti lilu mibjugħa mill-hanut fuq imsemmi. Bl-ispejjeż kontra l-konvenut;

Omissis;

Ikkunsidrat;

Illi l-perit legali, fl-imsemmija relazzjoni tiegħu, is-sottometta:— (1) illi l-ewwel eċċezzjoni tal-konvenut, jigifieri illi l-bejgħ sar invalidament, ma għandhiex tigi aċċettata; (2) u illi l-bilanċ tal-kreditu li jirrizulta favur l-attur hu ta' £16. 16. 2, liema bilanċ il-konvenut hu tenut iħallas;

Illi fid-dibattitu orali l-konvenut baqa' jsostni li hu qatt ma kien jaf bl-obbligazzjoni assunta minn martu blief meta nqalgħet il-kwistjoni odjerna, u li, peress li hu kien jagħtiha flus biżżejjed għall-bżonnijiet tad-dar, huwa mhux responsabbli tad-dejn li martu għamlet;

Illi f'din il-materja, kif josserva Chardon, "il punto che deve essere assodato è la pratica abituale fra i coniugi; qualunque sia la somma reclamata dal fornitore, debba essere ammesso costui a provare . . . che la moglie era solita fare simili compre, e che il marito nulla aveva fatto per avvertire i mercanti che egli disapprovava l'operato della moglie" (Trattato delle Tre Potestà, Potestà Maritale, §89). F'dan is-sens hija wkoll il-gurisprudenza ta' dawn il-Qrati (Kollez. XV, 225; u XIX-I-125);

Illi fil-każ tagħna rrizulta, mix-xhieda tal-konvenut u martu (fol. 34 u 37), illi l-konvenut kien jagħti lill-martu l-paga għall-ħajja u għall-bżonnijiet tad-dar, jigifieri £5. 5. 9 fl-gimgha. "biex tagħmel biha li trid". Dan ifisser li hu ħalla f'idejha l-amministrazzjoni domestika, mhux biss għal dawk li kienu l-bżonnijiet ordinarji u ta' kulljum, iżda għall-bżonnijiet l-oħra kollha li l-ekonomija tad-dar kienet tirrikjed. Għalhekk jista' jingħad li Carmela Scerri kellha l-mandat, jekk mhux espress, almenu taċitu, li taħseb għall-bżonnijiet "kollha" tal-familja, anki jekk ma kienux strettament ordinarji u ta' kulljum; u dan il-mandat ta' żewġha hu rikonoxxut anki mill-gurisprudenza tagħna (Kollez. XXVI-I-340; XXIV-I-300). U tant kienet il-fiduċja tal-konvenut fil-mara tiegħu, li ma jidherx li qatt

indahlilha bl-ebda mod — haġa din li tkompli tikkonferma l-figura tal-mandat (Kollez. XXV-I-733 med.) u l-prattika abitwali bejn il-konvenut u martu;

Illi ma ġiex pruvat li l-konvenut qatt iddiżapprova x-xiri li kienet tagħmel il-mara tiegħu, mhux esklużi dawk l-oġġetti li hija xtrat minn għand l-attur; u lanqas ġie pruvat li l-konvenut iddiffida lill-attur dwar dan ix-xiri; u għalhekk l-attur kien "in buona fede", u ma jistax il-lun il-konvenut jirrifjuta li jhallas id-dejn ta' martu fuq il-pretest li hu kien jaġhtiha l-paga kollha, li kienet biżżejjed għall-bżonnijiet tal-familja. Dan, l-attur, taħt iċ-ċirkustanzi, ma għandux jarah, billi, kif ingħad, hu qatt ma ġie kostitwit in mala fede (Kollez. XXI-II-364; XXVI-I-340; u XXXVIII-I-911);

Illi, konsegwentement, l-ewwel eċċezzjoni tal-konvenut mhix sostenibbli, u qegħda tiġi respinta bl-ispejjeż kontra tiegħu;

Illi, rigward l-ammont tad-dejn, il-perit illikwidah fis-somma ta' £16.16.2. Ebdha wiehed mill-kontendenti ma għamel oppożizzjoni u l-Qorti, wara li eżaminat il-provi, taqbe! mal-likwidazzjoni magħmula mill-perit;

Għal dawn il-motivi;

Prevoja adożzjoni tal-perizja ġudizzjarja fis-sens fuq miġjub;

Tilqa' t-talba tal-attur, billi tikkundanna lill-konvenut jhallaslu s-somma biss ta' £16.16.2, bl-imghax legali kif mitluba;

L-ispejjeż, barra dawk ġa deċiżi, jithallsu mill-kontendenti fil-proporzjon tar-rebħ u t-telf.